

# స్వానుభవం

కే కుటుంబరావు గారు

౧

“ఏంరా, బాబూ? అంతా కులాసా?” అన్నాను చదువుతూన్న వారాపత్రిక మడిచిబల్లమిదపెట్టి

బాబు కుర్చీ నాకుదగ్గరగా ఈడ్చుకుని కూర్చుంటూ “అ” అన్నాడు.

“కమలం కులాసా? దాన్నికూడా తీసుకురాక పోయినావు? ఎప్పుడో నీ పెళ్లికి చూడటం! సంసారం రుచిస్తున్నదా? బ్రహ్మచర్యమే బాగుందనిపిస్తున్నదా?”

బాబు పరధ్యాసంగా నా ప్రశ్నలనుతోసేసి “ఒక్క మాటడగుతాను చెప్ప, బాబాయి!” అన్నాడు

“అడుగు”

బాబుకుబుద్ధితెలిసినప్పటినించీ నేనేతల్లితండ్రీనూ. ఇంతకాలం నేను వాడికి పినతండ్రీ మోస్తరుగాలేను మేమిద్దరం స్నేహితులంగా ఉంటూవచ్చాం ఒక్క అనుభవంలోతప్ప తతిమూ విషయాలన్నిటో మేమిద్దరం సమానంగా ఉండేవారం. ఉద్యోగం వచ్చినప్పటినించీ వాడు నాదగ్గరఉండటం పడ్డదికాదు. ఇప్పుడు భార్యకూడావచ్చింది. ఎంతోకాలంకాలేదు, నెలరోజులైంది

వాడు ప్రశ్నలువెయ్యటం నేను తోచినట్టు సమాధానాలు చెప్పటం మొదటినించీ ఉన్నదే

“అతిగా భార్యాభ్రమకలవాణ్ణేమంటాం?” అది వాడిప్రశ్న

నేను ఆలోచించి “కొత్తగా సంసారంలో దిగిన వాడియందు అది మంచివిహ్న అనే చెప్పాలి” అన్నాను.

“కాదు! కాదు! భార్యనువదిలి ఒక్కక్షణంఉండలేడనుకో! ఒక్కక్షణం భార్యఅవతలికిపోతే ఉపిరాడదనుకో!”

“అంత అన్యాయంగా ఉందా?” అన్నాను.

“చెబితే నమ్మవు! నేను బాగా ఆలోచించాను, బాబాయి! నాకు నీమీదప్రేమలేదా? నిన్నువదిలి ఉండలేదా?”

“అయితే ఇప్పుడు దాన్నివదిలిఉండలేదా?”

“ఉన్నాను! కాని” బాబుకొద్దిగా తికమకపడ్డాడు భానాన్ని తెలియచెయ్యటానికి “ఒక్కొక్క సమయంలో నన్ను నేను విమర్శించుకోగలను. అటువంటిసమయంలోనన్ను, నాభయాన్ని, భ్రమనుచూస్తే నాకు చాలా ఎగతాళిగాఉంటుంది. కాని ఇప్పుడు ఒంటరిగాకూర్చుని ఒక్కనిమిషం దాని సంగతి ఆలోచిస్తే ఇక్కడ నాకు ఒక్కక్షణంఉండబుద్ధికాదు. నే నీపూరుపద్దామని ఎన్నిరోజులనించీ ప్రయత్నం! ఇక ఒకరోజుకూడా ఆలస్యంచేసేటందుకు వీలులేక వచ్చానన్నమాట!”

“అ! దానికేమిటి? అది కూడా దిక్కులేని పిల్ల కావటం చేత దానిబాధ్యతఅంతా నీదేకనక నీకు దాని విషయం అంతశ్రద్ధఉండటం తప్పలేదు” అని తేల్చేశాను కాని బాబుమాత్రం వంగలేదు

“భగవంతు డున్నాడనేసమ్మకంమీద నాకప్ప సుఖాలుకూడా నేనెన్నడూ లెక్కచెయ్యలేదు. నా భార్యవిషయం వచ్చేసరికి నాకు ఆభగవంతుడియందు నమ్మకం ఏమయిపోతుందో! మొన్న ఒకరాత్రి అది బావిదగ్గరికిపోయింది, బాబాయి! నేనేదో చదువు కుంటూకూడా తోడుపోదామని సగంలేచాను నాకే అసహ్యంవేసింది ఏమిటీపిచ్చి అనిపించింది వెళ్ళి లేదు చదవటం మొదలుపెట్టాను నాకొక్కముక్క అర్థమైతేనా? ఇట్లా చదవాలని ఒక్కనిమిషం ప్రయత్నం చేశానేమో! నాకాఒక్కనిమిషం పదినిమిషాల మాదిరిగాఉంది. చీకట్లో పురుగుపుట్రాఉంటుందని భయం! దొడ్లోఏదోగాడైనాదాగున్నాడని భయం! ఎన్నడూ ఏభయంఎరగను! ఈకొద్దిరోజుల్లో నేనుపిరికి చెప్పవనైపోయినాను, బాబాయి. లేచివెళ్ళకపోతే

ఇంకాపాడు ఆలోచనలు వచ్చేట్టు కనిపించింది వెంటనేలేచి బావిదగ్గరికి వెళ్ళాననుకో! ఏమంటావు? బాబు దీనంగా నవ్వాడు

నా కీసంగతి చెప్పి నాచేత కోప్పడించుకోవాలని బాబు ప్రయత్నం నే నాపని చేసేదాకావాడికి తృప్తి ఉండదు నేనుకొద్దిగా కోపంగాంతుపెట్టాను

“ఎంతఅపేక్షఅయినా ఉండనీ! అంతచాదస్తం పనికిరాదునుమా! మగవాడికి భార్య సమస్తమూ కావటానికి వీలులేదు. మగవాడికాలం మూడువంతులు బయటా ఒకవంతు ఇంట్లోనూ గడుస్తుంది కాలం యావత్తూ ఇంట్లోగడవటంవల్లా, పురుషుల్లో ఎక్కువ తిరగక పోవటంవల్లా మగవాడు చవటఅయిపోతాడు లేకపోతే కీచకుడు భీముడిచేతులోచాపనా? ఇటు వంటివన్నీ అలవాట్లు మనోనిగ్రహం చేత వశంకానిది లేదు ఇప్పుడు నీకు నీ భార్యయందుగలప్రేమ ఆడ తనంతో కూడుకున్నది దానికి నిగ్రహం తోడవుతే గాని రాణించదు నీ భార్య నిన్నీ విధంగా ప్రేమిస్తే దానిలో తప్పులేదు అది స్త్రీ సహజమైనది దానిలో పురుషార్థంలేదు తెలిసిందా?”

బాబు తలవంచుకుని నేచెప్పినదంతా శ్రద్ధగా విన్నాడు. వా డీవిధంగా నాయందు భయభక్తులు తెచ్చిపెట్టుమంటే చూసినప్పుడల్లా ప్రేమకూడా తెచ్చిపెట్టుకున్నదేనా అని ఒక్కక్షణం అనుమానం కలుగుతూంటుంది నాకు!

“నాకు కొంచెంటూరింగుపని తగిలింది, బాబాయి!” అన్నాడు బాబు మెల్లిగా-అప్పుడే చివాట్లుతిన్నవాడి గాంతుతో! “నేనెల్లండి వెళ్ళిపోవాలి ఒక నెల రోజులు పనిఉంటుంది. దాన్ని రేపు తెచ్చి ఇక్కడ విడిచిపోతాను ”

“మంచిది.”

౨

కమలం చాలాబుద్ధిమంతురాలు “ముగ్గు” అంటారు చూడండి! ఆజాతిది ముగ్గులయందున్న విశేషం ఏమిటంటే ఇతరస్త్రీలకన్న అబలలుగా కనిపిస్తారు.

చూసినవారికల్లా దగ్గరతీసి సరక్షించాలనిపిస్తుంది. కొంతమంది ఆడవాళ్ళను చూస్తే ఈభావం ఎంత మాత్రం కలగదనిచెప్ప వవసరంలేదు!

బాబు కమలాన్ని వెయ్యికళ్ళ కనిపెట్టిఉన్నాడంటే ఆశ్చర్యంఏమిటి? అది మాఇంట అడుగుపెట్టిన క్షణంనంచీ దానిసౌకర్యం నేను స్వయం గా కనుక్కుంటూవచ్చాను. బాబు టూరింగుమీద వెళ్ళిపోయినాడు

రెండుమూడురోజులు గడిచింది ఒకరోజురాత్రి నాభార్య కమలానికి శరీరంలో సరిగాలేదని చెప్పింది. నా కమితదిగులు పుట్టింది బాబుకన్న నాకెక్కువ అనుభవంఉండి ఏప్రయోజనం నేనుకూడా వాడి మోస్తరుగా ప్రవర్తిస్తే? “ఫర్వాలేదులే! రేపుతగ్గిపోతుంది” అన్నాను నాభార్యతో

మర్నాటికి తగ్గలేదు నాభార్య నాతో తిరిగి దాని శరీరంసంగతి ఎత్తింది అక్షణాలు కనుక్కున్నాను. సరిగా భోజనంచెయ్యకట, పరధ్యానంగాఉంటూ వచ్చింది “బాబుకోసం దిగులుపడ్డదేమో!” అన్నాను. ఆలోచించినకొద్దీ ఈకారణం చాలాసమంజసంగా కనిపించింది.

అయిదోరోజున కమలం మంచానపడ్డది. ఆరోజున వాంతులూ, తలనొప్పీ, నూటనాలుగుడిగ్రీల జ్వరమూ మొదలయినై నాకు కాళ్ళొడలేదు. డాక్టరువచ్చి చూసి విషజ్వరమన్నాడు, నాలుగురోజులకిందనే తన్ను పిలవవలసిందన్నాడు, అజాగ్రత్తకు ఫలంఅనుభవించాలిసాస్తే తనతప్పేమీ ఉండదన్నాడు ఏదోమందిచ్చాడు.

నా కారోజు భోజనంరుచించలేదు. కమలం మంచానపడ్డది— నాఅప్రయోజకత్వంవల్ల. ఎందువల్లనో కమలాన్ని భర్తకు తిరిగి పప్పగించలేనని నాకు అధైర్యంకలిగిపోయింది! కావాలని చేతులార చేశాం. చాబుమొహం ఎట్లాచూడటం?—అప్పుడు!

ప్రతిరోజూ వాడిదగ్గరనించి ఉత్తరంపస్తూనేఉంది. రోజుకోఉరినించి. ప్రతిఉత్తరంలోనూ కమలంసం

గతి అడుగుతూనే ఉన్నాడు. ఈరోజువచ్చిన ఉత్తరం చూసేసరికి నాకు గుండెనీరయింది. ఒకరోజున్న ఊళ్ళో ఒకరోజుండకపోవటంచేత వాడికి ఉత్తరం రాయటంకష్టం అసలు చేరకపోదు రెండురోజు లాలస్యంఅవుతుంది కమలంజబ్బు సంగతిరాయాలని కూర్చున్నాను నాకుచెయ్యి ఆడలేదు; మానేశాను.

ఆ రాత్రి నాకెంతసేపటికీ నిద్రపట్టలేదు ఎన్ని సార్లో నిద్రపట్టటం ఏదోచప్పుడై బాబువచ్చాడని ఉలికిపడిలేవటం జరిగింది. నాశరీరంలోకూడా సరిగా లేదు మొత్తానికీ! కమలం బతకరాదా? నేనుపోతాను! ఇంతఅధైర్యం నాకెందుకాఅన్న ఆలోచనకూడా రాలేదు కమలం బతకదని నాచెవిలో ఎవరో పదే పదే చెబుతున్నారు!

నాకు కాలమానంలేకుండాపోయింది పగలురాత్రి భేదంలేదు నేనదివఱకుచూస్తున్నవస్తువులు కొత్తగా కనిపించటం మొదలుపెట్టినై. ఆభేదంస్పష్టంగా చెప్పలేను—బహుశా అప్పుడంతశ్రద్ధగా గమనించక పోవటంచేతనేమో నాకు తెలిసినదల్లా ఒక్కటేవిషయం కమలం కుంగిపోతున్నది ఇంకా ఇరవైఅయిదు రోజుల్లో బాబువచ్చి భార్యను చూపించమంటాడు! వాడువచ్చేసరికి నేనుకూడా పోయిఉంటే! అప్పుడు వాడేమవుతాడు?

నాఆత్మ కమలం పడుకున్నమంచుచుట్టూ తిరుగుచున్నది. లేక నేనేతిరుగుతున్నానో? ఎన్ని సార్లు చూసినా కమలం నిశ్చలంగా కదలకుండాపడుకుని ఉంటుంది ఒక్కరవ్వచలనంలేదు. ఇప్పటికేపోయిందేమో? పోతే అందరూ ఎందుకేడవరు? నాతో ఎందుకుచెప్పరు? పిచ్చివాళ్ళు! ఇంకా కనుక్కోలేదు వాళ్ళు కనుక్కునేవరకూ నేనుచెప్పను! నిజం ఎంత కాలం దాగుతుంది?

ఎంతోకాలం దాగలేదు! ఒకసారి నేను కమలాన్ని చూడవచ్చేసరికి కమలంమీద ఒకగుడ్డ కప్పి ఉంది. ఎవరూ ఏడవటంలేదు నాకెందుకో ఆశ్చర్యంగాలేదు!

బాబుకు రమ్మని తెలిగ్రాంఇవ్వాలి. ఎవరితోనో చెప్పాను తెలిగ్రాంఇవ్వమని. ఎన్నోరోజులు గడిచినట్టున్నది నాకు ఇంకా బాబురాడేమి? కమలం ఉన్నచోటికి వెళ్లాను శవాన్ని తీసేవారు

ఈపనులన్నీ, పాపం, ఎవరో నాకు చేసిపెడుతున్నాడు. లేకపోతే నేను చెనుకోగలనా? ఎవరిని చూచినా, ఏవస్తువునుచూచినా కళాహీనంగాఉంది! కమలం పోవటంవల్లనేమో?

బాబువస్తాడు నాకు భయంలేదు బరిగినసంగతి చెబుతాను అప్పుడప్పుడు ఎరగనివార్లవరోవచ్చి నావంక చిత్రంగా చూసిపోతుంటారు మరిపిచ్చివాణ్ణి చేసేవారునన్ను కోపంపస్తే నేమనిషినికాదు!

బాబువచ్చాడు ఏమీమాట్లాడకుండా నాకెదురుగావచ్చి నిలబడ్డాడు. నావంక ఎందుకట్లా చూస్తాడు? “కమలం ఏది?” అన్నాడు బాబు ఏది? నేను బలహీనంగానవ్వను “నీకింకా తెలియదా?” అన్నాను “తెలుసును!” అన్నాడు “ఇంకే!” అన్నాను నిర్లక్ష్యంగా

“కమలాన్ని ఎక్కడోదాచి, -పోయిందని చెప్పుతావా?” అన్నాడు బాబు పళ్ళుబిగబట్టి ఆమాట ఎందుకోవినడు! చచ్చిపోయింది! చచ్చి! చచ్చి! నేను చెబుతాను కమలం ఏమయిపోయిందో-నన్నడిగితే.

బాబు మాట్లాడకుండా లోపలికివెళ్ళాడు. వాడడుగులచప్పుడు వినిపిస్తున్నట్లు—కాస్తేపు హాలులో, కాస్తేపు నాగదిలో, చివరకు కమలం పూర్వంఉన్న గదిలో చప్పుడాగిపోయింది

కొంతసేపు నిశ్శబ్దం తరవాత బాబు ఆగదిలోనే ఆటూఇటూ పచారుప్రారంభించాడు. ఎంతసేపటికీ ఆఅడుగులచప్పు డాగదే? ఒకగంటకాదు! పదిగంటలుకాదు! ఎంతసేపాపచారు! నాకు తలతిరిగిపోతున్నది ఒక్కసారి “ఆపు!” అని కేకవేశాను బిగ్గరగా తిరిగి నిశ్శబ్దం

ఈనిశ్శబ్దం భరించటం కష్టంగాఉంది. ఏచప్పుడూ కాదేమి ప్రారంభం?

అప్పుడప్పుడూ మాటలువినబడతే మనిషి కన పడడు. ఎవరో మందంటారు ఎందుకుమందు? కమలం కాస్తాపోయినతరవాత! ఎవరా పిచ్చిఅనేది? నాకేనాపిచ్చి? వళ్లుతెలిసిమాట్లాడు

ఎంతకాలంజరిగిందో తెలియదు నేను నాగదిలో కూర్చున్నాను అక్కడికి ఎప్పుడువచ్చానో ఎట్లా వచ్చానో జ్ఞాపకంలేదు. నాగదికి పడమటగాఉంది “దాని” గది ఆగదిలోనించి నాగదికి వాకిలిఉంది. ఆవాకిలి మెల్లిగాతెరిచి బాబు నా గ్గిరికివచ్చాడు

“బాబాయ్!”

“ఏంరా, బాబూ?”

“ఇప్పు డది ఇటురాలా?”

“ఎవరు?”

“కమలం”

బాబుకు మతిపోయింది పాపం, మనం తొందర పడరారు “నాకు కనపడలేదురా, నాయనా!”

“ఇప్పు డిటువచ్చింది, బాబూయ్!”

“ఎక్కడినించి?”

“ఆగదిలోనించి. ఇంతకుముందు నేను నిద్రపోతున్నాను. నేను లేచేసరికి కమలం ఎదురుగానిలబడ్డది, బాబూయ్! నేనుపిలిస్తే పలక్కుండావచ్చేసింది. కమలం నాతో ఎందుకుమాట్లాడదు? బాబూయ్!”

“బహుశా! మాట్లాడాలన్నా మాట్లాడలేదేమో?” అన్నాను.

“అంటావా?” అన్నాడు బాబు ఆలోచిస్తూ. “కమలం ఎక్కడుందో చెప్పవూ? నీకన్నీ తెలుసు, బాబూయ్! నీకు తెలీనదిలేదు. కమలంవది? నీకప్పు చెప్పిపోతినే దాన్ని! దాన్ని వదలిపెట్టి నేనుండలేనని నీకు తెలీదూ?”

నేను మాట్లాడలేదు. ఏమిమాట్లాడను?

తిరిగి కొంతకాలానికి-మర్నాడుదయమేనేమో!- బాబు నాగదిలోనికివచ్చాడు

“బాబూయ్!”

“ఊ!”

“కమలం మాట్లాడింది. చాలనేపు నాదగ్గర కూర్చుంది పాపం, నువ్వు దాచావనుకున్నాను. నువ్వు దాచలేదుట కమలం చెప్పింది. నాదగ్గరికి వస్తానన్నది, బాబూయ్. కొంతకాలం ఆగమన్నది.”

బాబు ఈశుభవార్త నాకు చెప్పి గదిలోకి తిరిగి వెళ్లిపోయాడు ఇట్లా చాలాసార్లయింది. బాబు కమలం బతికివచ్చినట్టే సంతోషించాడు. ఎప్పుడూ కమలం వాడికి కనిపిస్తూనేఉండేది. ఎవడిపిచ్చి వాడి కానందమంటే ఇదేకాబోలు!

ఒకరోజు నేను నాగదిలోనేపడుకున్నాను. నాకు నిద్ర మెలుకువవచ్చేసరికి ఎక్కడోమాటలు విన పడ్డాయి. గది ఉత్తరపువైపువాకిలి వరండామీదికి ఉంది. ఆవాకిలి ఆసమయంలో ఓరగా తెరిచిఉంది. నేను చూస్తుండగానే కమలం అటునించి ఇటువెళ్లింది వాకిలిముందుగా. నా ఆశ్చర్యం చెప్పటానికిలేదు వెంటనేలేచి బయటికి పరిగెత్తాను.

దూరంగా మాయింటిముందు చాలామంది—అందరూ అరసవాళ్లే—కలకలంగా మాట్లాడుతున్నారు. నేను లేవగానేవిన్నది వాళ్లసందడే! అదుగో ఆగుంపులో కమలం!

“ఎవరండీమీరు?” అన్నాను వారిదగ్గరికిపోయి.

“మాది దచ్చాది” అన్నాడు గుంపుపెద్ద.

“ఏంపనిమీదవచ్చారు?”

“ఈకుర్రదానికి పెళ్లి చెయ్యవలాలని ఉండి వచ్చాం.” కమలాన్ని చూపించాడాయన. చూసిన కొద్దీ ఆయనమొహం ఎరిగిన మొహంగాఉంది. మనిషినిపోలినమనిషి ఉంటాడు!

“ఈపిల్ల ఎవరు?”

“మాపిల్ల!” అన్నాడాయన గర్వంగా.

“ఎవరికిస్తారు?”

“ఎవురుడుడిస్తే వారు!”

“ఎంత?”

“శండువేలు రుబా!”

“నేనిస్తాను నాకిచ్చేసిపొండి”

అరవాయన-ఆయనఘోషమాఅని-వెంటనే పప్పు కున్నాడు! ఆయనడబ్బు ఆయనకు పారేశాను ఆయనా ఆయనబలగం వెంటనే నిష్క్రమించారు కమలంమాత్రం నాపక్కనే నిలబడిఉంది దానివంక తిరిగాను. తీరామాస్తే ఆపిల్ల కమలంమోస్తరుగాలేదు ఆ అరవవాడు గారడీవాడుగాఉండాలి! ఏమిటీ చిత్రం! నేనుచూసినకొద్దీ ఆపిల్లరూపం మారిపోవటం మొదలుపెట్టింది చివరకు నాకళ్లెదటనే అంతర్ధానమయిందాపిల్ల! తరవాత నాకు పళ్లుతెలియదు!

3

నేను తిరిగి మనుష్యప్రపంచంలోపడేసరికి ఆఅరవ వాయనమాటలు నాచెవినికడాయి

“ఇక ఘరవాలేదులెండి!” అంటున్నాడాయన ఎవరితోనో.

నేను కళ్లుతెరిచిచూశాను నామంచందగ్గిరిగా కుర్చీమీద డాక్టరు వరదాచారిఅయ్యంగారు కూర్చున్నాడు దూరంగా ఇంతమొహాలుచేసుకుని నా భార్య, కమలం నిలబడ్డారు

“ఓహో, కామేశ్వర్రావుగారు! గుడ్ మార్నింగ్! ఎలాఉంటుంది?”

“బలహీనంగాఉన్నది” అన్నాను మెల్లిగా

“ఓ మరి బలంగాఉండునేమి? ఎన్నాళ్లకు కళ్లుతెరిచియావయ్యా! నువ్వు మొత్తంమీద మంచి అదృష్టవంతుడు!” అన్నాడుడాక్టరు ఉత్సాహంతో. “నేను పస్తానమ్మా! మల్లీ సాయంత్రంవచ్చిచూస్తాను ఇక ఘరవాలేదులెండి! పస్తానండి, కామేశ్వర్రావు గారు. ఎక్కువగామాట్లాడకండి అసలేవాడు! తెలిసయిందా?”

డాక్టరు వెల్లిపోయినతరువాత నాభార్య దగ్గిరికి వచ్చి మీద చెయ్యివేసి, “ఎట్లాఉంది?” అన్నది బాలిగా

“ఇప్పుడు హాయిగాఉంది” అన్నాను.

నాకు నిజంగా హాయి గాఉందికూడాను! అప్పుడు ఏడుగంటలయిందేమో పొద్దున ఏవారమో, ఏనెలలో ఏమీ తెలియదు.

పదిగంటలకు కమలం ఉత్తరంచుట్టుకుని నాదగ్గిరికి వచ్చింది

“ఏమిటమ్మా?” అన్నాను

“ఇవాళ మీఅబ్బాయివస్తారు తిరగటం అయిపోయిందట.”

“ఎప్పుడువస్తాడు?”

“సాయంత్రం ఆరుగంటలకు”

“సరేలే!”

అనుకున్న ప్రకారం రాత్రి దీపాలుపెట్టేవేళకు బాబువచ్చాడు వచ్చిరావటంతోనే నామంచంమీద కూర్చుని. “పాపం, ఎంతజబ్బుపడ్డావు, బాబాయి!” అన్నాడు

“ఇవ్వాళ్లకు సరిగా పాతికరోజులూ, అబ్బాయి!” అన్నది నాభార్య

“పాపం ఎట్లా ప్రారంభమయింది?”

“నువ్వు వెళ్లినతరువాత కమలం కాస్తజబ్బుపడ్డది. డాక్టరువచ్చిచూసి విస్వారిమన్నాడు. ఆరాత్రి మీ బాబాయికి జ్వరం ప్రారంభమయింది. శరీరం కాగిపోయింది. తెల్లవారేవరకూ మాకు తెలియకపోవలిసిందే! కాస్త జ్వరంవస్తే ఆయనకు వెత్రిమాటలుమాట్లాడటం అలవాటు వైత్యశరీరం! ఆరాత్రెల్లా కమలం జబ్బుసంగతి కలవరించారు ఇక దానికి జ్వరం నయం కాదనేనా, దాన్ని నీకు వప్పగించలేమనేనా, జ్వరం దానికినయమై తనకు రారాదాఅనేనా, ఒకటికాదు! అది మొదలివ్వాలవరకూ ఆయనకు పళ్లు తెలియదు. ఈరెండుమూడురోజులనించీ పిచ్చిమాట లేమీలేవు. అంతవరకూ ఆయన చేసినగోలేనా! అంతాచెప్పటానికి ఒక్కరోజుచాలదు”

నేనంతావింటూ మాట్లాడకుండా ఊరుకున్నాను.

“అయినా, ఒకటడుగుతా! అంత పళ్లు తెలియని జ్వరంలోకూడా దాన్ని గురించి కలవరించేవాడివి నన్నెందుకోస్తూ ఉండాలి? బాబాయి! నీవంటివాణ్ణికాను నేను?” అన్నాడు బాబు నవ్వుతూ

పిచ్చివాడు! నేను దానికోసంపడ్డ తపనంతా వాడి కెట్లా అరమాతుంది?